

رسید تحائف احباب

مجلہ فقہ اسلامی کے قارئین اور قلم کاروں سے بعض محبین نے حسب ذیل علمی تحائف ہمیں بھیجے ہیں۔ ہم اپنے ان احباب کا شکریہ ادا کرتے ہیں اور اللہ تعالیٰ سے دعاء گوہیں کہ وہ مسرسلین کو اجر جزیل سے سرفراز فرمائے (آمین) (واضح رہے کہ یہ تحائف کا تذکرہ اور ان کی وصولی کی رسید ہے کوئی تبصرہ نہیں اور نہ ہم خود کو کسی تبصرہ کا اہل خیال کرتے ہیں)۔ مجلس ادارت۔

اس بار موصول ہونے والے علمی تحائف میں درج ذیل وہ ہیں جو ہمیں لاہور سے علامہ رضاء الحسن صاحب نے بھیجوائے ہیں..... فخر اہم اللہ احسن الجزاء.....

۱..... حق و باطل کا فیصلہ..... یہ امام غزالی رحمۃ اللہ علیہ کی ایک مختصر سی تصنیف فیصل التفرقة بین الاسلام والزندقة کا اردو ترجمہ ہے جو مفتی دلشاد احمد قادری صاحب نے کیا ہے..... آج کل جب کہ تکفیری توہین ہر مسلک کے قلعوں پر فٹ ہیں اور مسلسل ایک دوسرے پر کفر کے گولے برسار رہی ہیں، بلکہ ہر مسلک کے اندر بھی ہم مسلمانوں کو کافر قرار دینے کا کاروباری کافر عروج پر ہے اس کتاب کا شائع ہونا مفید خیال کیا جاتا ہے کہ شاید کہ اتر جائے کسی دل میں مری بات..... اس کتاب کے مطالعہ سے اندازہ ہوتا ہے کہ امام غزالی اور دیگر اسلاف تکفیر میں جلد بازی کے قائل نہ تھے امام غزالی فرماتے ہیں میری وصیت ہے کہ اہل قبلہ جب تک لا الہ الا اللہ محمد رسول اللہ کے قائل رہیں، اس کو رد نہ کریں، ان کی تکفیر سے حتی الامکان اپنی زبان کو روکو.....

کتاب کا ابتدائیہ علامہ محمد عظیم قادری نے لکھا ہے۔ ۶۳ صفحات کی یہ کتاب خوبصورت سرورق کے ساتھ عمدہ کاغذ پر شائع ہوئی ہے قیمت درج نہیں، کتاب حاصل کرنے کے لئے دارالاسلام جامع مسجد و محلہ مولانا روحی، اندرون بھائی گیٹ لاہور فون نمبر 9425765-0321 اور ای میل darulislam21@yahoo.com ہے.....

۲..... حدیث افتراق امت..... تحقیقی مطالعہ کی روشنی میں..... یہ کتاب جناب شہید علامہ اسید الحق محمد عاصم قادری کا ایک مقالہ ہے جو ہندوستان کے ایک معروف علمی پرچہ جام نور میں قسط وار

شائع ہو چکا ہے۔ مقالہ کا موضوع درج ذیل حدیث ہے: تفرقت اليهود علی احدى وسبعین و اثنین و سبعین فرقة و النصراری مثل ذلک و تفتقر امتی علی ثلاث و سبعین فرقة..... (یہودی ۱۷ یا ۲۱ فرقوں میں تقسیم ہو گئے، اور اسی طرح نصاریٰ بھی تقسیم ہو گئے اور میری امت ۷۳ فرقوں میں تقسیم ہو جائے گی) ۸۰ صفحات پر مشتمل اس مقالہ کے درج ذیل عنوانات اہم ہیں..... حدیث افتراق کی اسنادی حیثیت، امتی کا مفہوم، کلہا فی الجنة الا واحدة میں کلہا فی الجنة کی اسنادی حیثیت، کلہا فی النار کا مفہوم، امام اشعری کی رائے، دیگر علماء کی آراء، اہل قبلہ کی تکفیر، کلہا فی النار پر مصنف کا موقف.....

کتاب خوبصورت کارڈ ٹائٹل اور عمدہ کانڈر پر شائع ہوئی ہے قیمت درج نہیں ملنے کا پتہ دارالاسلام جامع مسجد محلہ مولانا راجی، اندرون بھائی گیٹ لاہور فون نمبر 0321-9425765 اور ای میل darulislam21yahoo.com

۳..... دعوت و تبلیغ کی راہیں مسدود کیوں؟ از: ذیشان احمد مصباحی

یہ کتاب بعض پیشہ ور مبلغین و واعظین، ائمہ و خطباء، اور مقررین کے مخصوص رویوں کا مرثیہ بھی ہے اور دعوتِ فکر بھی..... اصل کے اعتبار سے یہ اصلاح کی ان کوششوں کا ایک حصہ ہے جسے شدت پسند مسلک پرست ہمیشہ سے رد کرتے چلے آئے ہیں کہ ایسے مصلحین کی باتوں کو مان لینے سے ان کا کاروبار متاثر ہوتا ہے، آسمان و عطر و تقریر پر چڑھی ہوئی ان کی گڈی ڈولنے لگتی اور پاؤنڈز، ڈالرز اور یورو کی آنڈھیاں تھننے اور بارشیں رکنے کا خدشہ پیدا ہونے لگتا ہے..... نیم برس یورپ کی ٹھنڈی فضاؤں میں اور چند ماہ اپنے ملک کی عوام کی گردنوں پر گزارنے والے ان شہزادوں کو ایسی باتوں سے گھٹن محسوس ہونے لگتی ہے اور ان کا دل ڈوبنے لگتا ہے..... کتاب کے بعض عناوین حسب ذیل ہیں: دین قتال کی حیثیت سے اسلام کا تعارف، جدید ذرائع ابلاغ سے وحشت، عالم گیریت کے عہد میں علاقائیت، علماء میں دعوتی اسپرٹ کا فقدان، جدید علم الکلام سے گریز، دین میں تشدد، بتلائے بوبکرو علی کی حماقت مآبی، سلفیت و صوفیت کی جنگ میں بے اعتدالی، تصوف کی یرغالی، اہل سنت کی تشریح میں ابہام، جمہوریت سے نا آشنائی،.....

کتاب دعوت و ارشاد کے نقطہ نظر سے لکھی گئی ہے..... اور اس میں ہندوستانی ماحول میں دعوتی و تبلیغی صورتحال کا جائزہ پیش کیا گیا ہے اور پاکستانی ارباب بصیرت و نباض قلم کاروں سے استدعا کی گئی ہے کہ وہ اپنے قلم سے پاکستان کے مسلکی منظر نامے کو سامنے رکھتے ہوئے مرض اور اس کی تشخیص و علاج پیش فرمائیں.....

کتاب ۱۱۱ صفحات پر مشتمل ہے اور خوبصورت کارڈ ٹائٹل کے ساتھ عمدہ کاغذ پر شائع ہوئی ہے۔ قیمت درج نہیں، کتاب حاصل کرنے کے لئے دارالاسلام جامع مسجد و محلہ مولانا روجی، اندرون بھائی گیٹ لاہور فون نمبر 9425765 - 0321 اور ای میل darulislam21yahoo.com ہے.....

۴..... دعوت دین کے جدید تقاضے

یہ کتاب ایک ہندی عالم جناب محمد ناصر مصباحی صاحب کی کاوش ہے جو مدرسہ معبد اسلامی حضرت پور توپ خانہ گیٹ رام پور سے متعلق ہیں ان کی سوچ اور اپروچ کیا ہے اس کا اندازہ ان کے ان الفاظ سے لگایا جاسکتا ہے وہ لکھتے ہیں: کہ گروہی تحفظات سے یکسر اوپر اٹھ کر سوچا اور کام کیا جائے، مثبت سوچ اور خدا ترسی اختیار کی جائے، دھاندلی کسی صورت برداشت نہ کی جائے اصولوں سے ہٹا نہ جائے اور فرعون کو حدوں میں رکھا جائے۔ حلقہ بریلی کے داخلی اختلافات کا بظاہر محو فرغ سمیت کی حکمت و رعایت ہے ہم اس سخت گیر دھڑے کے جملہ افراد کی نیٹوں پر شک نہیں کرتے مگر یہ طبقہ سخت غلط فہمی کا شکار ہے اور مقصد سے بری طرح بھگ گیا ہے۔ جس کی کڑی رہنمائی کی ضرورت ہے۔

پیش نظر کتاب دعوت دین کے جدید تقاضے اسی مقصد کے حصول کے لئے لکھی گئی ہے۔ کتاب ۱۰۰ صفحات پر مشتمل ہے۔ ہدیہ درج نہیں ملنے کا پتہ: ملنے کا پتہ دارالاسلام جامع مسجد و محلہ مولانا روجی، اندرون بھائی گیٹ لاہور فون نمبر 9425765 - 0321 اور ای میل darulislam21yahoo.com

ایک اور تحفہ ہمیں جناب ڈاکٹر سید رضوان علی ندوی صاحب نے عنایت کیا ہے اور وہ ہے ان کی اپنی کتاب..... قرآن کی روشنی میں..... ڈاکٹر صاحب بلا کے نقاد اور بلند پایہ عالم ادبیات و تاریخ اسلامی ہیں۔ ندوہ سے تعلق اور شام و سعودی عرب کے شیوخ سے تلمذ نیز عرب دنیا میں طویل تدریسی تجربہ ڈاکٹر صاحب کا خاص اثنا ہے..... ان کا ذاتی کتب خانہ دس ہزار کتب سے کم پر مشتمل نہ ہوگا۔ اور تقریباً ہر بڑی کتاب پر ان کے نوٹس لگے ہوتے ہیں..... انہوں نے متعدد کتب لکھی ہیں زیر نظر کتاب کے مباحث میں حسب ذیل قابل توجہ ہیں..... قرآن میں عقیدہ توحید، قرآن اور رمضان، قرآن میں حج کے احکام، قرآن کا تصور جہاد، قرآن میں پردہ، خواتین کے حقوق و فرائض، قرآن اور عین الاقوامی معاملات، جنگ و امن کے قرآنی اصول، قرآن اور میڈیا، وغیرہ.....

کتاب ۳۶۶ صفحات پر مشتمل ہے اور مرکز فہم قرآن کراچی نے شائع کی ہے اس کی

قیمت ۲۵۰ روپے ہے اور یہ فضل سنز اردو بازار کراچی پر دستیاب ہے۔
اس ماہ کا ایک اور تحفہ..... نبض ہے، نبض ایک رسالہ ہے جو ہر ماہ کراچی سے شائع ہوتا ہے، اس بار نبض کا جو شمارہ جناب طارق ثار صاحب نے ہمیں دیا ہے اس کے شمولات حسب ذیل ہیں: سیلاب سے متاثرہ افراد کی صحت کو لاحق خطرات، معذوری اور تولیدی صحت، گرمی سے صحت کو لاحق خطرات، لڑکپن میں موٹاپا، ہیپاٹائٹس بی اور سی، جگر ہے یا کبائیا، مرگی قابل علاج ہے، آنکھوں کے ذریعہ مہلک امراض کی نشاندہی، فطری علاج کے سونے، ہلدی اور مرزا جی کی باتیں۔

پاکستان میڈیکل ایسوسی ایشن کا یہ ماہ نامہ ایک سنجیدہ اور معیاری مجلہ ہے اس کا مطالعہ ہر گھر کے افراد کو کرنا چاہئے..... اس کی فی شمارہ قیمت ۴۰ روپے اور سالانہ ۴۸۰ روپے پلس ڈاک خرچ ہے۔ ملنے کا پتہ: ماہنامہ نبض، پی ایم اے ہاؤس سر آغا خان سوم روڈ کراچی۔

مفتی سید صابر حسین صاحب کی کتاب

سرمایہ کاری کے شرعی احکام

اسلامی بینکاری اور بینکاروں کے شعبہ سے وابستہ ماہرین، اساتذہ طلبہ اور شائقین علوم اسلامیہ کے لئے مفید کتاب

☆☆

☆☆☆

ملنے کا پتہ مکتبہ ضیاء القرآن پبلی کیشنز لاہور..... کراچی

مدنی کتب خانہ متصل مدنی مسجد جامعہ انوار القرآن گلشن اقبال بلاک ۵ کراچی